



Laqgħa tal-Kunsill Lokali Santa Luċija

It-Tmien Legislatura Laqgħa Numru 06-19

25 ta' Novembru 2019

Il-Kunsill Lokali ta' Santa Luċija Itaq' fl-Uffiċċju Amministrattiv tiegħu li jinsab fl-indirizz 5/6 Binja tal-Faqqani, Trejjet il-Ġirasol Santa Luċija fil-5.30 ta' filgħaxija.

PREŻENTI:

Charmaine St John – Sindku
Frederick Cutajar – Viċi Sindku
Terrence Ellul - Kunsillier
Kylie D'Amato – Kunsillier
Liam Sciberras - Kunsillier

ASSENTI b'APOLOGIJI (Skont Ordni Permanenti 14A (3):
Hadd

UFFIĊJAL PREŻENTI:

Caroline Silvio – Segretarju Eżekuttiv

Minuti

Is-Sindku Charmaine St John ippresjediet il-laqgħa.

6.1 Qari ta' ittri ta' apologiji

Ma kienx hemm ittri ta' apologiji

6.2 Kunsiderazzjoni u Approvazzjoni tal-Minuti tal-Laqqgħa numru 05-19

6.2.1 *List a ta' sigar li għandhom bżonn li jinżabru*

Il-Kunsillier Liam Sciberras irrefera għall-minuta 5.4.19 u staqsa dwar ix-xogħol fuq iż-żbir ta' sigar. Is-Sindku qalet li ser issir laqgħa ma' uffiċjal tal-ELC Ltd f'dan ir-rigward. Huwa ippropona li l-lista tas-sigar li għandhom bżonn jinżabru għandha terġa tintbagħt permezz ta' *e-mail* halli jkun jista' jara hemmx bżonn iżid xi sigar oħra għaž-żbir.

6.2.2 *Vettura għall-garr ta' materjal*

Il-Kunsillier Terrence Ellul irrefera għall-minuta 5.3.3 u staqsa kif kien baqa' l-Kunsill fuq ix-xiri jew kiri ta' vettura għal garr ta' materjal. Is-Sindku qalet lir-rata li ntalbet għal kiri ta' din il-vettura kienet marbuta għal perjodu ta' tlett snin. Hija qalet li r-rata li ntalbet għal perjodu ta' tlett xhur kienet tant għolja li f'dan il-każ il-Kunsill ma jaqbillux jikri iżda jixtri.

6.2.3 *Kunċert tal-Korijiet taħt il-Patruċinju tal-E.T. Dr George Vella President ta' Malta*

Il-Kunsillier Liam Sciberras irrefera għall-minuta 5.4.7 u staqsa jekk kienx possibli li jiġu nklużi parteċipanti oħra. Huwa kien infurmat li issa kien tard wisq. Għe deċiż li l-Kunsilliera Kylie D'Amato tipprepara avviż biex il-Kunsill ikollu informazzjoni dwar min għandu xi talent u hu interessat jipparteċipa fl-attivitajiet li jtella l-Kunsill.

6.2.4 *Fanali Ġodda għal Pjazza Dorell*

Il-Kunsillier Terrence Ellul irrefera għall-minuta 5.4.10 u staqsa dwar il-fanali li kellhom jinxtraw fi Pjazza Dorell. Huwa għe nfurmat li dawn il-fanali għew ordnati.

6.2.5 *MOC Awards 2019*

Il-Kunsillier Terrence Ellul irrefera għall-minuta 5.4.12 u staqsa kienx hemm xi żvilupp dwar din l-inizjattiva. Is-Sindku qalet li ser tkun qed tattendi għal *press conference* f'dan ir-rigward.

6.2.6 *Manutenzjoni fil-Playing Field Area*

Il-Viçi Sindku irrefera għall-minuta 5.8.1 u qal li jekk it-temp jippermetti ser ikompli x-xogħol fuq il-*playing field* u ser tinżebaħ l-art.

6.2.7 *Inizjattiva Young Warriors 2019*

Il-Kunsilliera Kylie D'Amato infurmat lill-Kunsill li l-partecipazzjoni tal-Kunsill f'din l-inizjattiva kienet suċċess.

6.2.8 *Approvazzjoni tal-Minuti*

Il-Minuti tal-Laqqgħa numru 05-19 ġew approvati mill-Kunsill.

6.3 *Affarijiet Finanzjarji u Kunsiderazzjoni u Approvazzjoni tal-Iskeda ta' Pagamenti*

6.3.1 *Approvazzjoni ta' Xiri u Kwotazzjonijiet*

6.3.2 *Upgrade tar-Road Map ta' Santa Luċija*

Il-Kunsill iddiskuta kwotazzjoni oħra biex isir *upgrade* tar-Road Map li hemm f'Dawret it-Torri. Ġie innutat li l-kwotazzjoni li tressqet fil-laqqgħa preċedenti ma' kienitx tinkludi xogħol fuq l-elettriku. Il-Kunsill innota li l-kwotazzjoni li kellu quddiemu l-Kunsill li tammonta għal €1250.00 Vat eskluż kienet tinkludi l-ispiża totali inkluż id-dwal. Il-Kunsill qabel li ix-xogħol li jrid jiġi ordnat għandu jkun jinkludi kollox u għaldaqstant approva din il-kwotazzjoni.

6.3.3 *Kwotazzjoni għal xiri ta' għamara għall-librerija pubblika ta' Santa Luċija*

Saret referenza għall-fondi li ser jingħata l-Kunsill taħt skema maħruġa mid-Direttorat Għal Gvern Lokali. Il-Kunsill approva żewġ kwotazzjonijiet bi spiża totali ta' €700.00 marbuta ma' xiri ta' għamara biex jiġu implimentati l-proposti tal-Kunsill taħt din l-iskema.

6.3.4 *Kwotazzjoni biex isir upgrade tal-basketball pitch fil-Playing Field*

Il-Kunsill iddiskuta żewġ kwotazzjonijiet biex isir *upgrade* tal-basketball pitch fil-*playing field area*. Il-kwotazzjonijiet ikopru l-wiċċ tal-pitch b'matejal speċifiku għal dan il-għan u x-xiri ta' *Basketball Post*.

Il-kwotazzjonijiet kienu jammontaw għal total ta' €9183.40 u €4576.00. Il-Kunsill approva l-orħos offerta.

6.3.5 *Kwotazzjoni għal xogħol fuq manutenzjoni tal-bandli*

Il-Kunsill approva kwotazzjoni li tammonta għal €354.00 biex issir il-manutenzjoni fuq il-bandli li hemm fil-*playing field area*.

6.3.6 Kwotazzjoni għal tabelli tat-traffiku

Il-Kunsill iddiskuta kwotazzjonijiet fuq tabelli tat-traffiku. Dawn il-kwotazzjonijiet jinkludu tabelli tal-ħadid, tal-aluminum u tar-resin. Il-Kunsill innota li daww tar-resin, għad li xi ftit aktar fil-prezz, ser iservu aktar. Għaldaqstant il-Kunsill qabel li meta jsiru tabelli godda, dawn għandhom ikunu tar-resin.

6.3.7 Malta Records

Il-Kunsill approva kont ta' €118.00 lill-Malta Records fuq inizjattiva tas-sigra tal-Milied li saret bil-fliexken tal-*plastic*.

6.3.8 Talbiet għal kumpens fuq ħsarat ta' tyres tal-karrozzi

Il-Kunsill innota tlett talbiet għal kumpens fuq ħsarat fuq *tyres* tal-karrozzi kawża ta' ħsarat fil-wiċċ tat-triq fid-daħla minn Tal-Barrani għal fuq Dawret it-Torri. Is-Sindku qalet li dawn it-talbiet ser jintbghatu lill-Infrastructure Malta.

6.3.9 Approvazzjoni tal-iskeda ta' Pagamenti

Il-Kunsill approva l-iskeda ta' Pagamenti numru CM06-19 għall-perjodu bejn il-15 ta' Ottubru 2019 u s-7 ta' Novembru 2019 u minn *cheque* numru BOV 7814 sa *cheque* numru BOV 7854.

6.4 Rapport Finanzjarju għat-Tielet Kwart tas-Sena (01-01-2019 sa 30-09-2019)

Is-Segretarju Eżekuttiv ipprezentat rapport finanzjarju għat-Tielet Kwart tas-sena. Presenti għall-laqqgħa kien hemm l-Accountant tal-Kunsill li spjegat dan ir-rapport finanzjarju u qalet li l-Kunsill għalaq dan il-perjodu b'*surplus*. Il-Kunsill approva dan ir-rapport.

6.5 Kommunikazzjonijiet mis-Sindku

6.5.1 Rapport tal-Perit tal-Kunsill fir-rigward taż-Zuntier tal-Knisja

Is-Sindku nfurmat lill-Kunsill li tnejja rapport professjonali li jindika li parti miz-zuntier tal-Knisja hija ikkundannata. Is-Sindku qalet li ser tkun qed iżżomm lill-Kunsill infurmat b'kull żvilupp f'dan ir-rigward.

6.5.2 Assigurazzjoni tal-assi tal-Kunsill

Is-Sindku qalet li l-assigurazzjoni tal-assi tal-Kunsill ser tigi ngedda b'xahar biex tagħlaq fil-31 ta' Diċembru 2019. Hija nfurmat ukoll li ser ikunu qed jingiebu kwotazzjonijiet godda għal dan is-servizz.

6.5.3 G4S tiġdid tal-Kuntratt

Is-Sindku ressqet quddiem il-Kunsill dokument ta' tiġdid tal-kuntratt mal-G4S ta' *cash in transit*. Għe innutat li kien hemm żieda ta' 2euro fuq kull vjaġġ. Il-Kunsill approva dan il-kuntratt għal perjodu ta' sena.

6.5.4 Skema Proġetti Kapitali – Sistema ta' Irrigazzjoni

Is-Sindku rreferit għall-applikazzjoni li issottometta l-Kunsill taht din l-iskema u nfurmat li l-fondi approvati għal dan il-proġett jammontaw għas-somma totali ta' €19,421.00.

6.5.5 Fun Run

Is-Sindku nfurmat lill-Kunsill li l-Fun Run li kienet qed tipproponi ma tistax issir għalissa minhabba is-sitwazzjoni preżenti tat-traffiku u ser ikollha tiġi posposta.

6.5.6 Attivita tal-Milied li ser tittella flimkien mal-Iskola Sekondarja tal-Bniet Saint Thomas More

Is-Sindku nfurmat li qed tithejja attivita' tal-Milied li qed tiġi kordinata bejn l-iskola hawn fuq imsemmija u l-Kunsill. Hija qalet li din l-attivita' ser issir fl-20 ta' Diċembru 2019. Hija qalet li ser jinxtraw xi dwal u l-ispiza nvoluta tammonta għas-somma ta' €179.00.

6.5.7 Smart Bins in Open Spaces

Is-Sindku qalet li l-Kunsill qed jintalab informazzjoni dwar fejn u kemm għandu bżonn jinstalla Smart Bins madwar il-lokalita'. Hija qalet li ser isir eżerċizzju fl-inħawi tal-pjazzez u *playing field*.

6.5.8 Culvert fi Triq Prinjoli

Is-Sindku irreferit għal xogħol ta' manutenzjoni tal-culvert li hemm fi Triq Prinjoli. Qamet diskussjoni fuq ix-xogħol ordnat u l-Viċi Sindku qal li qgħad fuq il-parir li ngħata mid-Dipartiment tal-iStorm and Water Valley Management. Is-Sindku qalet li l-ispiza nvoluta ser titħallas minn Infrastructure Malta.

6.5.9 Ċirkulari AKL 2019-051 – Inizjattiva MCCF 2019

Is-Sindku rreferit għall-inizjattiva hawn fuq imsemmija li kienet approvata fil-Laqqha tal-Kunsill numru 02-19. Il-Kunsillier Liam Sciberras qal li kien baġht *e-mail* għax ma ndunax li din iċ-ċirkulari kienet fuq xi inizjattiva diġa approvata.

6.5.10 *Rampa fi Triq Gardenja*

Is-Sindku spjegat kif rampa li hemm fi Triq Gardenia għandha bżonn tersaq f'tit minhabba li mhix prattika. Hija qalet li ser tkellem lill-kuntrattur biex tara x'jista jsir.

6.5.11 *Sigra fil-Playing Field Area*

Is-Sindku qalet li fil-*playing field* fejn ser jiġi *reinstated* il-*basketball pitch*, hemm sigra li għandha bżonn titneħħa. Hija qalet li l-Kunsill għandu l-konferma tal-Era li din is-sigra tista tingala.

6.5.12 *Health & Safety Risk Assessment Review*

Is-Sindku infurmat lill-Kunsill li issa għaddew sentejn minn meta kien sar *risk assesment* tal-Kunsill u hemm bżonn li jsir *review* tal-*assesment* li kien sar. Hija resqet kwotazzjoni ta' €175.00+ Vat għal dan is-servizz u kwotazzjoni ta' €100.00+Vat biex isir *Fire Drill* li jinkludi *training* għal *Fire Wardens*. Il-Kunsill qabel u approva l-kwotazzjonijiet għas-servizz imsemmi.

6.5.13 *Sigra fi Pjazza 7 ta' Lulju*

Is-Sindku qalet li l-NGO Grow 10 Trees ser ikunu qed jiżiraw tlett sigriet oħra fi Pjazza 7 ta' Lulju. Il-Kunsill approva din l-inizjattiva.

6.5.14 *Performance Appraisal Community Workers Scheme*

Is-Sindku ipproponiet li jiġi approvat il-*performance appraisal* tal-ħaddiema assenjati mal-Kunsill. Il-Kunsill ħalla f'idejn is-Sindku biex tapprova dawn il-*performance appraisals*.

6.5.15 *Inizjattiva mill-Why Not NGO*

Is-Sindku nfurmat lill-Kunsill dwar Why Not NGO li ser jithawlu bejn 75 u 100 sigra fil-Picnic Area. Saru xi suggerimenti fosthom li jinżraw xi sigra fid-đhul u ħruġ li minn Dawret it-Torri tagħti għal Triq Luqa.

6.5.16 *PA/05015/19 – Applikazzjoni għal żvilupp fuq proġett tal-Awtorita tad-Djar*

Is-Sindku qalet li l-applikazzjoni għall-permess ta' l-Awtorita' tal-Ippjanar għall-proġett li l-Awtorita' tad-Djar ser twettaq f'Santa Luċija ġiet approvata. Hija qalet li ser joħorgu s-sejthiet pubbliċi għal dan il-proġett li mistenni jibda lejn in-nofs tas-sena d-dieħla.

6.5.17 **Garanzija bankarja għal użu ta' Ġnien is-Serenita'**

Is-Sindku rreferit għall-applikazzjoni biex jintuża Ġnien is-Serenita' bħala *venue* għal ċerimonja u *reception* ta' tiegħ skond il-Bye-Laws ta' dan il-ġnien. Il-Kunsill qabel li għandu jsir *guaranteed cheque* mill-bank għal ammont ta' €1000.00 minflok ta' *bank guarantee* skond kif stabbilit mill-Bye-Laws.

6.5.18 **Ilmenti u Suggerimenti**

Il-Kunsill qabel li dawn is-suggerimenti li jirrigwardaw l-andament tat-traffiku f'Santa Luċija għandhom jintbghatu għall-attenzjoni ta' Infrastructure Malta:

- Is-sistema tal-ħruġ minn Triq Katerina Vitale għal Triq Luqa li qed taħdem tajjeb ħafna, issir ukoll fil-ħruġ minn Dawret it-Torri għal fuq Triq Luqa
- Biex tinqala' *s-sleeping police* għax il-karrozzi qed jagħmlu storbu meta jgħaddu minn fuqha.
-

Il-Kunsill innota dawn l-ilmenti u talbiet:

- Biex issir doggy bin fl-area tal-monument tas-Simbjozi
- Biex parking bay go Triq Inez Soler tinqasam f'zewġ parking bays
- Biex titbaxxa l-bankina fi Vjal Oleandri minħabba d-*drive in*
- Biex isir *single yellow line* fi Triq Inez Soler wara Block A

6.6 **Kumitat tal-Evalwazzjoni: Offerta SLLC CM(57-19-07) – Servizz Professionali ta' Contract Manager**

Il-Kunsill approva l-kumitat ta' evalwazzjoni għas-sejha hawn fuq imsemmija kif gej:

Charmaine St John – Chairperson

Frederick Cutajar – Evalwatur

Terrence Ellul – Evalwatur

Kylie D'Amato – Evalwatur

Caroline Silvio - Segretarju

6.7 **Offerta SLLC DPO (57-19-06) Data Protection Officer – approvazzjoni tad-dokument tal-Offerta**

Is-Sindku rreferit għad-dokument tal-offerta hawn fuq imsemmija li kien intbghat qabel lill-membri tal-Kunsill permess ta' *e-mail* biex ikollhom ċans jaqrawh. Il-Kunsill iddiskuta u approva d-dokument tal-Offerta hawn fuq imsemmija.

6.8 Offerta SLLC SL(57-19-08) Data Protection Officer – approvazzjoni tad-dokument tal-Offerta

Is-Sindku rreferit għad-dokument tal-offerta hawn fuq imsemmija li kien intbgħat qabel lill-membri tal-Kunsill permess ta' *e-mail* biex ikollhom çans jaqrawh. Il-Kunsill iddiskuta u approva d-dokument tal-Offerta hawn fuq imsemmija.

6.9 Mistoqsijiet tal-Kunsilliera

6.9.1 Mistoqsija tal-Kunsillier Liam Sciberravs

Il-Kunsillier Sciberras staqsa dwar il-problema ta' dawl tat-triq fi Vjal Oleandri u Triq il-Ġnien. Qamet diskussjoni rigward il-ħsara fil-*cable* tad-dawl li hemm f'dawk l-inħawi. Ġie nutat li l-*barriers* li hemm fi Triq il-Ġnien bħalissa qed jilqgħu d-dawl li ġej minn Triq tal-Barrani. Ġie propost li jsir dawl f'kull entratura tal-binjiet minn Binja 1 sa 4.

6.9.2 Mistoqsija mill-Kunsilliera Kylie D'Amato

Il-Kunsilliera D'Amato staqsiet dwar kemm hu possibli li waħda miç-čanet tal-ħamrija li hemm fi Pjazza Dorell jieħdu ħsiebha l-Girl Guides ta' Santa Luċija biex fiha jinżergħu fjuri, xitel etc. Il-Kunsill ta l-approvazzjoni tiegħu għal din l-inizjattiva.

6.10 Tmiem tal-Laqqgħa u data tas-seduta li jmiss u data tal-Laqqgħa tal-Lokalita'

Il-laqqgħa intemmet fis-7.30p.m. Il-Laqqgħa li jmiss ser issir nhar l-Erbgħa, 18 ta' Diċembru 2019 fil-5.30p.m. Il-Laqqgħa tal-Lokalita' ser issir nhar l-Tnejn 9 ta' Diċembru 2019 fil-5.30p.m fit-Tea Room fi Ġnien is-Serenita'.

Konfermati, illum il-_____, __ ta' _____ 2019

IFFIRMAT

**Charmaine St John
Sindku**

IFFIRMAT

**Caroline Silvio
Segretarju Eżekuttiv**